

**Brussell, 8 ta' Mejju 2025
(OR. en)**

8569/25

**Fajl Interistituzzjonali:
2023/0158 (CNS)**

**FISC 108
UD 101
ECOFIN 499
MI 277
COMER 72**

NOTA

minn:	Segretarjat Ġenerali tal-Kunsill
fi:	8 ta' Mejju 2025
lil:	Kunsill
Suġġett:	Abbozz ta' Direttiva li temenda d-Direttiva 2006/112/KE fir-rigward tar-regoli tal-VAT relatati ma' persuni taxxabbli li jiffaċilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi u arranġamenti speċjali għad-dikjarazzjoni u l-ħlas tal-VAT fuq l-importazzjoni - Approċċ ġenerali

I. SFOND

1. Fil-11 ta' Marzu 2025, il-Kunsill adotta l-pakkett dwar il-VAT fl-Era Diġitali (VIDA)¹. Il-proposti tal-Kummissjoni fil-pakkett² kellhom tliet pilastri: ir-rekwiziti ta' rappurtar diġitali, l-ekonomija tal-pjattaformi u r-reġistrazzjoni unika tal-VAT. Wieħed mill-elementi inklużi fil-pilastru dwar ir-reġistrazzjoni unika tal-VAT kien proposta biex il-punt uniku ta' servizz għall-importazzjonijiet (IOSS) eżistenti – skema speċjali introdotta fid-Direttiva tal-VAT biex tiġi ssimplifikata l-konformità mal-obbligi tal-VAT għall-oġġetti importati – isir obbligatorju.

¹ Id-dokument 6304/25.

² Id-dokumenti 15841/22, 15842/22 u 15843/22.

2. Madankollu, matul in-negozjati dwar il-pakkett, ftit li xejn kien hemm appoġġ għal użu obligatorju tal-IOSS. Għalhekk, giet żviluppata soluzzjoni alternattiva taħt il-Presidenza Spanjola u dik Belġjana biex jiġi inċentivat l-użu tal-IOSS, b'mod partikolari billi l-fornitur isir responsabbli għall-VAT fuq l-importazzjonijiet fl-Istati Membri tad-destinazzjoni finali tal-merkanzija, li jimplika li jekk il-fornituri (jew l-hekk imsejha fornituri "preżunti" bħal pjattaformi) ma jużawx l-IOSS, dawn ikollhom jirreġistraw separatament f'kull Stat Membru fejn jaġhmlu n-negozju. Peress li kienet meħtieġa analiżi ulterjuri, id-dispożizzjonijiet ta' inċentivar previsti żdiedu mal-proposta tal-VAT¹ li kienet inkluża fil-pakkett ta' riforma doganali taħt il-Presidenza Belġjana u dik Ungeriza.
3. Meta lahaq approċċ ġenerali dwar id-Direttiva VIDA emendatorja f'Novembru 2024, il-Kunsill adotta dikjarazzjoni li għandha tiġi inkluża fil-minuti tal-Kunsill², li fiha ddikjara li ser *"ikompli jaħdem fuq elementi oħra tal-proposta fir-rigward tal-inċentivi biex jintuza l-punt uniku ta' servizz fil-qafas tan-negozjati dwar il-Proposta għal Direttiva tal-Kunsill li temenda d-Direttiva 2006/11/KE fir-rigward tar-regoli tal-VAT relatati ma' persuni taxxabbli li jiffaċilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew pajjiżi terzi u arrangamenti speċjali għad-dikjarazzjoni u l-hlas tal-VAT fuq l-importazzjoni (fajl interistituzzjonali numru 2023/0158 (CNS)) bil-ħsieb li jintlaħaq qbil malajr kemm jista' jkun"*.

¹ Proposta għal Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT relatati ma' persuni taxxabbli li jiffaċilitaw il-bejgħ mill-bogħod ta' merkanzija importata u l-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi u arrangamenti speċjali għad-dikjarazzjoni u l-hlas tal-VAT fuq l-importazzjoni, id-dokument 9638/23.

² Id-dokument 14964/24 ADD 1.

4. Wiehed mill-obiettivi tar-riforma tal-Kodiċi Doganali tal-Unjoni huwa li titneħħa l-eżenzjoni doganali għal merkanzija li tiswa sa limitu ta' EUR 150 u li tiġi introdotta sistema ġdida ta' tariffi għal kunsinni ta' valur baxx ibbażata fuq erba' kategoriji. Attwalment, dan il-limitu ta' EUR 150 jeżisti wkoll għall-applikazzjoni tad-dispożizzjoni tal-fornitur preżunt fid-Direttiva tal-VAT, kif ukoll għall-użu tal-punt uniku ta' servizz għall-importazzjonijiet (IOSS) għall-finijiet ta' VAT: l-applikazzjoni tagħhom hija limitata għall-bejgħ mill-bogħod ta' merkanzija importata li ma taqbiżx il-EUR 150. Il-proposta tal-VAT fil-pakkett ta' riforma doganali għandha l-għan li tneħħi dan il-limitu anke għall-finijiet tal-IOSS u l-applikazzjoni tad-dispożizzjoni tal-fornitur preżunt, biex jiġu allinjati r-regoli doganali u tal-VAT rigward il-kummerċ elettroniku.
5. Fit-tieni parti tal-2024, il-Presidenza Ungeriza kompliet id-diskussjoni dwar is-soluzzjoni alternattiva u kompliet tirfina d-dispożizzjonijiet biex tincentiva l-użu tal-IOSS, anke billi inkludiet miżuri biex ikompli jiġi żgurat il-ħlas tal-VAT fuq l-importazzjonijiet u miżura ta' riżerva li tagħti l-possibbiltà lill-Istati Membri biex f'każijiet eċċezzjonali jippermettu lill-klijent iħallas il-VAT fuq l-importazzjonijiet jekk il-fornitur ma jikkonformax mal-obbligi tal-VAT tiegħu. Il-Presidenza Ungeriza bdiet ukoll id-diskussjoni dwar it-tneħħija tal-limitu ta' EUR 150 għall-IOSS u ssuġġeriet li d-definizzjoni ta' "bejgħ mill-bogħod ta' merkanzija importata minn territorji terzi jew pajjiżi terzi" tiġi estiża għal provvisti minn imħażen doganali.

6. Sar progress fl-aspetti differenti kollha tal-proposta, u fi tmiem l-2024, id-delegazzjonijiet qablu *"dwar l-inċentivar tal-IOSS bħala t-triq 'il quddiem. Barra minn hekk, filwaqt li gie rikonoxxut li hija meħtieġa aktar ħidma, gie maqbul li d-dispożizzjonijiet ikkonċernati, inkluż ir-regola ta' riżerva, gew ikkunsidrati mid-delegazzjonijiet kollha bħala bażi solida għal aktar ħidma fuq id-dispożizzjonijiet doganali relatati."*

II. SITWAZZJONI ATTWALI

7. Filwaqt li t-tneħħija tal-limitu ta' EUR 150 u l-estensjoni għall-imħażen doganali huma relatati mill-qrib hafna mar-riforma doganali, u jeħtieġ li jiġu diskussi fid-dawl tal-għażliet politiċi li saru fin-negozjati dwar dak il-pakkett leġislattiv, ma hemm l-ebda relazzjoni bħal din bejn ir-riforma doganali u l-miżuri biex jiġi inċentivat l-IOSS. Essenzjalment, l-approċċ alternattiv jissostitwixxi biss id-dispożizzjonijiet mill-pakkett VIDA li kienu jagħmlu l-IOSS obligatorju. Billi jkomplu jinkoraġġixxu l-ħlas tal-VAT bil-quddiem minflok fil-fruntiera, il-miżuri biex jiġi inċentivat l-IOSS jissimplifikaw il-ġbir tal-VAT u x'aktarx ikomplu jnaqqsu l-piż fuq l-awtoritajiet doganali. Barra minn hekk, minhabba li l-miżuri ser jiskoraġġixxu bil-qawwa n-nuqqas ta' konformità, il-Presidenza Pollakka kienet tal-fehma li dawn il-miżuri huma meħtieġa u mixtieqa purament għal raġunijiet ta' VAT. Barra minn hekk, l-adozzjoni ta' dawn il-miżuri tipprovdi ċarezza dwar il-qafas applikabbli tal-VAT fin-negozjati dwar ir-riforma tal-Kodiċi Doganali tal-Unjoni.
8. Għal dak l-għan, il-Presidenza hejjiet abbozz bid-dispożizzjonijiet li għandhom jiġu adottati separatament, flimkien ma' dikjarazzjoni li għandha tiżdied mal-minuti tal-Kunsill li l-Kunsill ser ikompli jaħdem fuq l-elementi li fadal tal-abbozz tad-Direttiva. Dan l-approċċ gie appoġġat ukoll mill-Kummissjoni.

9. Fil-laqgħa tal-Grupp ta' Hidma dwar Kwistjonijiet ta' Taxxa (Livell Għoli), kważi d-delegazzjonijiet kollha appoġġaw test ta' kompromess rivedut li fih biss dispożizzjonijiet li jincentivaw l-IOSS, li jirrifletti l-emendi, is-suggerimenti u l-osservazzjonijiet ipprovduti mill-Istati Membri. Xi delegazzjonijiet kien għad kellhom riżervi.
10. Biex takkomoda dak it-tħassib tad-delegazzjonijiet, il-Presidenza dahhlet mill-gdid u kkomplementat premessa rigward ir-rappreżentanti tat-taxxa u l-intermedjarji, ressqet ir-rieżami tad-dispożizzjonijiet ta' incentivazzjoni u žiedet żewġ paragrafi mad-dikjarazzjoni tal-Kunsill dwar l-interazzjoni bejn il-VAT u l-proċeduri doganali. Il-Presidenza hija tal-fehma li t-testi issa huma bbilancjati u għandhom ikunu aċċettabbli għad-delegazzjonijiet kollha.

III. IL-PASSI LI JMISS

11. Fid-dawl ta' dan kollu, il-Kunsill huwa mistieden:

- a) jilhaq approċċ generali dwar id-Direttiva bbażat fuq it-test ta' kompromess tal-Presidenza fid-dokument 8570/25 u
- b) jaqbel dwar id-dikjarazzjoni fl-addendum ta' din in-nota.

12. It-test ta' kompromess tal-Presidenza ivarja b'mod sostanzjali mill-proposti tal-Kummissjoni msemmija hawn fuq. Jekk il-Kunsill jilhaq approċċ generali dwar l-abbozz ta' Direttiva emendatorja fuq din il-bażi, ser ikollu mbagħad jiddeċiedi, permezz ta' proċedura bil-miktub simplifikata li għandha titnieda wara l-laqgħa tal-Kunsill, li jikkonsulta lill-Parlament Ewropew dwar it-test.
-